

മീറ്റർ റീഡിംഗ് നടത്താതെ പിഴ

221(527) ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കോവിഡ് കാലത്ത് വാട്ടർ മീറ്റർ റീഡിംഗ് രണ്ട് മാസക്കാലത്തേയ്ക്ക് നിർത്തിവയ്ക്കുകയുണ്ടായോ; എങ്കിൽ പ്രസ്തുത കാലയളവിലേക്ക് ഉപഭോക്താക്കളിൽ നിന്ന് പിഴ ഈടാക്കുകയുണ്ടായോ;

(ബി) കോവിഡ് കാലത്ത് ജല അതോറിറ്റി മീറ്റർ റീഡിംഗ് സ്വയം നിർത്തിവച്ച കാലത്തേയ്ക്ക് ഉപഭോക്താക്കളിൽ നിന്ന് പിഴ ഈടാക്കുന്നത് ന്യായമാണെന്ന് കരുതുന്നുണ്ടോ; എങ്കിൽ ആയത് പിൻവലിക്കാനോ തിരിച്ചുനൽകാനോ ജല അതോറിറ്റി തയ്യാറാകുമോ?

(എ&ബി) 6-5-2021 മുതൽ 5-7-2021 വരെ വാട്ടർ മീറ്റർ റീഡിംഗ് രണ്ട് മാസക്കാലത്തേയ്ക്ക് നിർത്തിവയ്ക്കുകയുണ്ടായി. ജല അതോറിറ്റി മീറ്റർ റീഡിംഗ് സ്വയം നിർത്തിവച്ച കാലയളവിലേക്ക് ഉപഭോക്താക്കളിൽ നിന്ന് പിഴ ഈടാക്കിയിരുന്നില്ല. പ്രസ്തുത കാലയളവിന് മുമ്പോ ശേഷമോ ലഭിച്ച ബില്ലുകൾ അടയ്ക്കുവാനുള്ള സാവകാശസമയം (രണ്ട് മാസവും ഒരാഴ്ചയും) കഴിഞ്ഞതിന് ശേഷം തുടർന്നും അടച്ചിട്ടില്ലാത്തവരിൽ നിന്നാണ് പിഴ ഈടാക്കുന്നത്.

കരുനാഗപ്പള്ളി മണ്ഡലത്തിലെ കുടിവെള്ളക്ഷാമം പരിഹരിക്കാൻ നടപടി

222(528) ശ്രീ. സി. ആർ. മഹേഷ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

കരുനാഗപ്പള്ളി നിയോജകമണ്ഡലത്തിലെ കരുനാഗപ്പള്ളി മുനിസിപ്പാലിറ്റി, ക്ലാപ്പന, ആലപ്പാട്, ഓച്ചിറ എന്നിവിടങ്ങളിലെ കുടിവെള്ള ക്ഷാമം പരിഹരിക്കാൻ എന്തെല്ലാം പദ്ധതികൾ ആണ് നടപ്പിലാക്കാൻ പോകുന്നത് എന്നു വിശദമാക്കാമോ?

ഓച്ചിറ ജലശുദ്ധീകരണശാലയുടെ (15 MLD) പൂർണ്ണ ശുദ്ധീകരണശേഷി ഉപയോഗിച്ചാൽ മാത്രമേ കരുനാഗപ്പള്ളി നിയോജകമണ്ഡലത്തിലെ കരുനാഗപ്പള്ളി മുനിസിപ്പാലിറ്റിയിലെ ആലപ്പാട്, ക്ലാപ്പന, ഓച്ചിറ എന്നിവിടങ്ങളിലെ കുടിവെള്ളക്ഷാമം പരിഹരിക്കാൻ കഴിയൂ. ഇതിലേയ്ക്കായി 300 HP ശേഷിയുള്ള രണ്ട് പമ്പ് സെറ്റുകൾ ജൽജീവൻ മിഷനിൽ ഉൾപ്പെടുത്തി സ്ഥാപിക്കുന്നതിനുള്ള നടപടികൾ പുരോഗമിച്ചുവരുന്നു. കൂടാതെ കരുനാഗപ്പള്ളി നിയോജകമണ്ഡലത്തിലെ കലശേഖരപുരം, തൊടിയൂർ, തഴവ എന്നീ പഞ്ചായത്തുകളെ ഉൾപ്പെടുത്തി കുന്നത്തൂർ-കരുനാഗപ്പള്ളി സംയോജിത കുടിവെള്ള പദ്ധതിക്കായി 297.27 കോടി രൂപ അടങ്കൽ തുക വരുന്ന പ്രോജക്ട് റിപ്പോർട്ട് ജൽജീവൻ മിഷനിൽ അംഗീകാരത്തിനായി സമർപ്പിച്ചിട്ടുണ്ട്.